

L-ORDNI U L-LINGWA NGLIZA F'MALTA

Fost it-tmien Lingwi (Nazzjonijiet) tal-Ordni Gerosolmitan, magħruf ukoll bil-Ordni ta' Malta, kien jhemm il-Lingwa Ngliza: U bħalma l-membri ewlieni ta' kull Lingwa kellu titlu u kariga speċjali, hekk ukoll il-Ballju Konventwali ta' l-Ingilterra kellu t-titlu ta' "Turkopolier" (kelma geġja mill-isem taż-żwiemel kief li l-kavallieri nsara kienu jużaw fil-Palestina). U bħala kariga kellu dik li jikkmanda l-kavallerija hafifa u l-ghasses tax-tut.

IT-TMIEM TAL-LINGWA NGLIZA

Meta r-Re Enriku VIII ta' l-Ingilterra, fl-1534, qata s-saltna tiegħu mis-Santa Sede minhabba fir-Riforma Protestanti huwa kkonfiska l-gid kollu tal-Lingwa Ngliza ta' l-Ordni u b'hekk dik il-Lingwa sabet it-tmiem tagħha.

Ma nistax hawnhekk ma nsemmix lill-kavallier qalbieni ngliz Hadrian Fortescue, li miet martri tal-Fidi tiegħu matul il-persekuzzjoni protestanta, u lill-Kavallier Sir James Shelley li xtara dar fil-Belt, Triq Sant'Orsla ma' Triq San Kristofru, bit-tama li ssir Berġa tal-Lingwa tiegħu, meta u jekk din terġa' titwaqqaf. Għaliex minnha biss kien fadal id-dinjita' ta' Pirjol tal-Ingilterra. Is-setgħa ta' "Turkopolier" nġhatat lis-Sineskalku li kien il-Kavallier li jiehu l-ħsieb il-Palazz Maġistrali u jirrappreżenta lill-Gra n-mastru.

Saru xi tentattivi biex dik il-Lingwa terġa' tiehu l-ħajja, iżda dawn sfaw fix-xejn. Fost ir-raġunijiet l-oħra kien hemm dik li s-Slaten ta' Spanja, li kellihom is-sovranita' assoluta fuq Malta, ma tantx xtaqu li fl-Ordni jkun hemm membri li jappoggaw l-Ingilterra, li kienet l-ghadu politiku ta' Spanja.

TAMA TA' QAWMIEN

B'danakollu, it-tama li l-quddiem dik il-Lingwa setgħet terġa' tqum ma nqatetx għal ko'lox. Ix-xiri tad-dar li semmejna mill-Kavallier Shelley jurj s-sew ta' dan li qed nġhidu.

Għadda ż-żmien (u jgħidu li ż-żmien idewwi l-ġrieħi), u bejn l-Ingilterra u l-Ordni reggħet bdiet diehla l-ħbiberija, speċjalment fi żmien ir-Re Karlu II.

Fl-1661, dak is-Sultan Ingliz kiteb ittra bil-Latin "lill-Habib u Kuġin tiegħu" il-Granmastru Raffael Cotoner u fiha wrieh il-ħsieb tiegħu li jzomm flotta

Minn Mons. Prof. A. Bonnici

permanenti fil-Mediterran biex ipatti għall-insulti kontinwi li kienu qegħdin jagħmlu lill-Inglizi n-nies tal-Barberija u tat-Turkija.

Fis-sena 1673, huwa talab lill-Ordni xi lsira li kienu Malta biex jarma żewġ xwieni bihom u talab li jkun eżenti mill-ħlas tad-dazju bħalma kienu eżenti Spanja u Franza.

Fl-1675, l-Inglizi daħlu fi gwerra ma' Tripli, għax il-kursari Barbareski qabdu xi xwieni merkantili tagħhom. Matulha l-flotta ngliza fil-Mediterran bdiet ta' sikwit tidhol fil-Port ta' Malta għal proviżjon.

Izda darba minnhom l-Armirall Narborough fettilu ma jridx jagħti s-salut lill-istandard tal-Ordni u għalhekk il-batterija tax-tut ma ssalutawx lilu. Narborough għamel "complaint" lill-Granmastru u qallu li hu kien jistenna li l-bandiera ta' Sidu tiegħu s-salut li jingħata lill-bandiera ta' Spanja u ta' Franza. Il-Kunsill Generali ddecieda li jingħata s-salut, kemm-il darba jibda jagħti s-salut l-Armirall, Ir-Re aċċetta din il-proposta u bdew isiru s-salut li l-xuxin.

Fil-gwerra li semmejna l-Inglizi mblukkaw Tripli u daħlu fil-port tagħha. Kis-sru x-xwieni barbareski li kien hemm ankratj fih. Il-Baxa talab il-paċi, Bis-saħha ta' Narborough inhelsu mhux biss l-ilsira Nglizi, iżda wkoll l-ilsira Maltin. Għalhekk il-Granmastru b'radd ta' ħajr ta' 600 dub-lun lill-Armirall bħala ri-gal. Karlu II bagħat jizzi ħajr lil Cotoner ta' l-ghaj-nuna li tah.

IL-GWERRA TAS- SUCCESSJONI

Għadda ż-żmien u fl-1700 miet Karlu II iehor: din id-darba mhux tal-Ingilterra, imma ta' Spanja. Billi dan ma kellux tfal, qamet kwestjoni dwar is-suc-cessur tiegħu. Tlieta min-

nies ippretendew dik is-saltna. Dawn kienu Lwiġi XIV (Erbghatax) Re ta' Franza, Leopoldu I, Imperatur tal-Germanja u Gużepi Ferdinandu, Prinċep Elettorali tal-Bavarja. Il-kwestjoni ma kienetx biss genealogika jew familjari, iżda wkoll politika. Għaliex iż-żewġ Potenzi kbar navali ta' dak iż-żmien — l-Ingilterra u l-Olanda — ma riedux li l-Kuruna qawwija ta' Spanja tingħaqad ma' dik ta' Franza jew ma' dik tal-Mexxej tal-Awstrija.

Inbdiet gwerra li ssej-ħet "Gwerra tas-Successjoni", li fiha l-Ordni ta' Malta, li kien jhaddan Kavallieri ta' kull nazzjon, żamm newtralita' kbira fost il-pretendenti tant li r-Regina Anna tal-Ingilterra kitbet lill-Grammastru Ramon Perellos u waslet biex teħodha kontriħ fuqhekk: Il-Grammastru wieġeb b'ittra li ggħib id-data tal-31 ta' Marzu 1713 u fiha qallha li l-Flotta Ngliza dejjem tħalliet tagħmel użu mill-Port ta' Malta u Armirall; u Ambaxxaturj Nglizi dejjem ir-ċevew il-ġieħ mogħti li l-Generali u Ministri ta' Saltniet kbar; fil-gwerra ma' Tripli l-Flotta Ngliza wżat il-Port Malti, mnejn kienet tiegħu wkoll l-ammunizjon. Jingħad li d-daħla ta' bejn il-Forti Ricasoni u Bighi, minn dak iż-żmien, bdiet tissejjah "il Porto degli Inglesi".

REGGHET TWAQQFET

Għaddew 70 sena oħra u l-Grammastru Manoel de Rohan gietu l-idea li jwaqqaf Lingwa oħra biex fiha jdaħħal id-dinjatiet Inglizi. L-okkazzjoni ma damitx ma gietu. Fl-1773, tkeċċew mill-Bavarja l-Patrijiet Giżwiti. Ir-Rappreżentanti tal-Ordni ta' Malta f'dik il-Qorti pperswadew lill-Prinċep Elettur Karlu Teodosju biex isawwar Prijorat tal-Ordni tagħhom fli

Stat tiegħu u jiddotah bil-gid tal-Giżwiti mkeċċija.

Il-Papa Klement XIV (Erbghatax) wera ruħu kuntrarju għal din id-dotazzjoni. Kien il-Papa ta' warajh Piju VI (Sitta) li ta dik il-konċessjoni fit-30 ta' Settembru 1789:

L-Ambaxxatur Plenipoten-zjarju Naplitan fil-Qorti Ngliza ppropona lir-Re Ingliz Gorg III biex jip-permetti li terġa' titwaq-qaf l-Lingwa Ngliza fl-Ordni Gerosolmitan. Ir-Re approva, u, f'ittra li ggħib id-data tat-18 ta' Lulju 1783, huwa stqarr li dejjem interessa ruħu hafna f'dak li hu ta' gid għall-Ordni Militari li għal tant seklj kiseb u żamm stima u qima għolja.

Wara dan twaqqfet il-Lingwa Anglo-Bavara li fiha gie inkorporat ukoll il-

Prijorat tal-Polonja. Bħala Berġa, il-Lingwa l-għida bdiet tuża l-Palazz Carne-rio hdejn Sant'Ieremu, li għadna għalhekk insejħulu sallum "il-Baviera". Billi f'San Gwann ma kienx fadal kappelli kbar x'jingħataw, l-Ordni qatagħha li l-Lingwa Anglo-Bavara kel-lha tuża bħala kappella tagħha dik il-qatgħa żgħira li hemm fil-kappella ta' Provenza maqtugħa b'kan-ċell tal-bronz, li hi magħ-rufa wkoll b'Kappella tar-Relikwiji, minhabba fl-ghadd kbir ta' relikwiji li hemm miżmuma fuq l-artal ta' San Karlu Borromeo. B'dan il-mod il-ftit Kavallieri Nglizi, li qabel kienu bdew jiltaqgħu fid-daħla li hemm għall-Oratorju, set-għu jiltaqgħu f'post aktar riservat għalkemm ekejken hafna.